

Sa Bidda Mia

Nàsciu seu in Sìnnia
bellu logu de poestu
tui ses bidda d'innia
de tempus as fatu testu.

De montis ingiriada
a manca sa marina,
in pranu manixada
de bìngias, loris, reina.

Sentinell' 'e Campidanu
de atesu tui spricas,
logu de àcua sanu funtanas,
mitzas e picas.

Feras, cerbus e sirbonis bivint
impari in sa foresta,
cun cantidus de pillonis pareus
sempri in festa.

Tui bidda de cultura
cun Predis e Dotoris,
grandu arrespetu e cura
a totu is traballadoris.

Arregordu Ufitzialis,
ndi tenis prus de unu,
at donau is natalis
a su Centucicuantunu.

Logu arricu de folclori,
cun s'orbaci e brocau,
su nòmini cun onori
in su mundu t'eus portau.

Ses sempri nomenada
bidda sana ospitali,
de strex' 'e fenu pintau
tui ses sa capitali.

Nàsciu seus in Sìnnia